



## **KUNSILL LOKALI IL-QRENDI**

**7, Triq il-Knisja, Il-Qrendi**

### **MINUTI**

Laqgħa tal-Kunsill Lokali tal-Qrendi

### **ID-DISA' LEĠSLATURA**

#### **LAQGĦA NUMRU 20**

Il-Kunsill Lokali tal-Qrendi Itaqa' fl-Uffiċċju Amministrattiv tiegħu li jinsab fi Triq il-Knisja, il-Qrendi, nhar it-Tlieta, 16 ta' Diċembru, 2025, fil-5.30pm.

#### **PREŻENTI:**

David Michael Schembri – Sindku

Karmenu Farrugia – Kunsillier

Nina Skye Briffa – Kunsillier

#### **ASSENTI SKUŻAT:**

Anthea Sacco – Viċi Sindku

Marion Parnis – Kunsillier

#### **UFFIĊJAL PREŻENTI:**

Rachel Aquilina – Segretarju Eżekuttiv

## **20.01 Qari tal-ittri ta' apologija**

20.01.01 Il-Kunsill ġie nfurmat li kien hemm żewġ ittri ta' apologija minhabba mard, waħda mingħand il-Viċi-Sindku, Anthea Sacco u oħra mingħand il-Kunsilliera Marion Parnis. Il-Kunsilliera ġew skużati.

## **20.02 Kunsiderazzjoni u approvazzjoni tal-Minuti tas-Seduta numru dsatax (19)**

20.02.01 Il-minuti tas-seduta numru 19, li kienu mibgħuta mal-Aġenda, ġew meqjusa bħala moqrija u proposti bħala korretti minn Karmenu Farrugia, issekondati minn Nina Skye Briffa. Il-minuti tal-laqqgħa 19 ġew approvati unanimament u ffirmati mis-Sindku u mis-Segretarju Eżekuttiv.

## **20.03 Kommunikazzjoni mis-Sindku**

20.03.01 Is-Sindku qal li kellu laqqgħa mal-Public Works u rappreżentanti tal-Għaqda tal-Kaċċaturi rigward talba għal kuva tal-gamien fi Ġnien il-Warda. Is-Sindku qal li kien hemm qbil li jsir bħal gazebo taht is-siġar u li x-xogħol isir mill-Public Works.

20.03.02 Rigward it-3D notice board, is-Sindku qal li l-isponsorship għalihom, dak ta' madwar Eur5,000, ġie approvat mill-Ministeru tat-Turiżmu u li konna qed nistennew li nircievu l-kuntratt biex jiġi ffirmat miż-żewġ partijiet.

20.03.03 Is-Sindku ressaq il-proposta tal-Local Permits System. Din is-sistema kienet qed tiġi offruta bla ħlas pero', minn Marzu 2026 il-Kunsill ser ikun mitlub li jhallas madwar Eur3,000 fis-sena u dan jiġi maħdum skond in-numru ta' permessi li jinħarġu mill-Kunsill. Il-Kunsill qabel.

## **20.04 Tweġibiet għall-mistoqsijiet mill-Kunsilliera**

20.04.01 Karmenu Farrugia semma" l-online streaming tal-laqqgħat tal-Kunsill. Is-Segretarju Eżekuttiv infurmat li kien ġie technician biex jiċċekkja s-sistema eżistenti u qal li kellna ħsara fit-transformers pero' li xorta ma jirrekordjawx.

Hi qalet li kienet talbet il-kwotazzjonijiet għal sistema ġdida li nkunu nistgħu nieħduha magħna fl-uffiċċju l-ġdid u li l-unika kwotazzjoni li rċievejna kienet se tiġi tiswa Eur6,018.00 għal perjodu ta' 3 snin. Il-Kunsill approva li din issir mill-aktar fis.

20.04.02 Karmenu Farrugia semma' t-tabelli li kellhom jiġu mibdula fi Triq iż-Żurrieq. Is-Sindku qal li dawn kienu saru.

20.04.03 Karmenu Farrugia semma' bozza maqtugħa fuq l-istage ta' Triq it-Tempesta. Nina Skye Briffa qalet li din kienet qed tixgħel u wara ftit tintefa'. Is-Sindku qal li ser jerga' jiċċekkja għax kien mingħalih li din ġiet irrangata.

- 20.04.04 Karmenu Farrugia staqsa dwar il-laqgħa li kellha ssir mal-Cleansing Department. Is-Segretarju Eżekuttiv qalet li kienet bagħtet tfakkira pero' għad m'għandiex risposta.
- 20.04.05 Nina Skye Briffa staqsiet dwar il-hajt tas-sejjeħ li hemm imwaqqa' fi triq ta' Haġar Qim. Is-Sindku qal li kien bagħat email lill-Pulizija imma li s-Surgent kien ħareġ fuq leave fit-tul.
- 20.04.06 Nina Skye Briffa qalet li l-Kunsill tat-Tfal baqa' jiltaqa' regolarment fiċ-Ċentru tal-Kappillan fil-Qrendi u għandhom laqgħat skedati sa Jannar.
- 20.04.07 Nina Skye Briffa proponiet li fil-Qrendi għandna noffru s-servizz għat-tiġdid tal-Karta tal-Identita' bħalma qed isir f'lokalitajiet oħra. Il-Kunsill qabel li dan isir pero' kellna nistennew li nircievu t-talba tal-Uffiċċju Elettorali.
- 20.04.08 Karmenu Farrugia propona li tintalab qasrija lill-Project Green u titpoġġa fil-kantuniera ta' Triq il-Bali Guarena peress li qed jipparkjaw il-karozzi fuq il-bankina. Hu ġie mitlub mis-Sindku biex jibgħat ritratt ta' fejn qed issir din it-talba.
- 20.04.09 Is-Sindku semma' l-proposta li kienet saret għall-sleeping policeman fi Triq Dun Nerik Mahoney. Hu qal li kienet intbagħtet ittra lir-residenti u li kulhadd oġġezzjona li ssir ħlief waħda. Is-Sindku qal li hu kien tkellem ma' din ir-residentia u li kienu qabli li ssir 'SLOW' u '20' mal-art.
- 20.04.10 Is-Sindku semma' x-xogħol li qed isir fi Triq Gregorio Mifsud. Hu qal li x-xogħol miexi u li l-problema tal-ilma li kien hemm mal-kuntratturi ta' qabel ser nippruvaw insolvuha billi l-ilma jiġi dirett lejn Ġnien tal-Kmand.
- Karmenu Farrugia staqsa meta ser tkun lesta. Is-Sindku wieġeb li waslu fil-final.
- 20.05 Regolamenti Ġieħ il-Qrendi 2026**
- 20.05.01 Is-Segretarju Eżekuttiv resqet ir-regolamenti għal Ġieħ il-Qrendi.
- Is-Sindku qal li, qabel l-aħħar tax-xahar, għandu joħroġ l-avviż għan-nominazzjonijiet biex dawn ikunu jistgħu jiġu mressqa u diskussi fil-laqgħa li jmiss.
- Ġie deciz li d-data tal-għeluq tkun is-Sibt, 10 ta' Jannar, fil-11am.
- 20.05.02 Is-Sindku propona li l-persuna li tkun se tingħata dan il-Ġieħ għanda tibqa' anonima sa dakinhar tas-serata. Hu qal li din is-serata se tkun nhar is-Sibt, 21 ta' Frar u l-Ħadd, 22 ta' Frar issir il-quddiesa.
- Karmenu Farrugia propona li fil-laqgħa li jmiss niddiskutu programm għal din l-okkażżjoni.
- 20.06 Approvazzjoni tal-Performance Bonus għas-sena 2025**
- 20.06.01 Is-Sindku ressaq il-Performance Bonus Appraisals għas-sena 2025 tas-Segretarju Eżekuttiv, Deputat Segretarju Eżekuttiv u tal-iskrivani tal-Kunsill.

Is-Sindku propona li għandu jingħata l-massimu lil kulhadd hlief għal Carl Falzon li kellu jingħata l-minimu 3% minhabba li ma kienx jaqdi dmiru kif mitlub. Karmenu Farrugia u Nina Skye Briffa qablu u għalhekk il-bonus ġie approvat kif propost.

**20.07 Approvazzjoni tal-Iskeda tal-Pagamenti, Petty Cash u Pagamenti pendenti ta' skemi**

20.07.01 L-Iskeda tal-Pagamenti (Laqgħa 20), il-Petty Cash tax-xahar ta' Novembru u Pagamenti pendenti ta' skemi (Laqgħa 20\_2) ġew approvati unanimament. Dawn ġew iffirmati minn Karmenu Farrugia (Proponent), Nina Skye Briffa (Sekondant), mis-Sindku u mis-Segretarju Eżekuttiv.

**20.08 Għeluq tal-laqgħa u data tal-laqgħa li jmiss**

20.08.01 Il-laqgħa ntemmet fis-6.30pm u kien hemm qbil li s-seduta li jmiss issir nhar il-Ħamis, 15 ta' Jannar, fil-5.30pm.

David Michael Schembri

Sindku

Rachel Aquilina

Segretarju Eżekuttiv